

# Marknaavtala vænandi klar fyri páskir

*Seinasta hond verður nu lögð á avtaluna, sum í næstum skal samtykkjast av løgtinginum, fólkatinginum og bretsku stjórnini. Við hesi avtaluni verður skjøtil settur á ta fyrstu útbjóðinguna og leitingina eftir olju og gass við Føroyar*

JAN MULLER  
UR KEYPMANNAHAVN

Undir vitjan síni í Keypmannahavn í sambandi við, at Nelson Mandela takkar donum fyri stuðulin móti apartheid nýttu Anfinn Kallsberg, lögmaður eisini høvi til at tosa við fleiri av donsku ráðharrunum. Her var sjálvandi talan um óformelt prát, men sum kortini hava týðning fyri Føroyar.

Anfinn Kallsberg hiti m. a. Niels Helveg Petersen, uttanríkisráðharran, tá hann var til galladøgurða fyri

Mandela. Tá var marknastrættin við bretar havd á lofti. Eftir tí sum Sosialurin skilur, so er semja um at halda fram sum higartil við at gera eina avtalu, sum kann undirskriva um ikki so langa tíð.

- Lögmaður ynskir ikki at órógva tað arbeiði, sum fer fram í lotuni við at orða eina avtalu. Men hann vísir ikki aftur, at tað verður roynt at fáa avtaluna í land innan páskir ella so, hendir einki óvantað. Páskini í ár eru fyrst í apríl.

Freistin at leggja mál fyri tingið er longu farin, men

hetta útilokar ikki, at 17 tingmenn geva undantakslovi fyri einum uppskotið, sum hevur við markið at gera.

Málið skal so eisini viðgerast av fólkatinginum, og skilur lögmaður út frá kanninum, teir hava gjørt, at einki skuldi verð til hindurs fyri, at avtalan kann verða viðgjörd í lögtinginum og á fólkatingi um somu tíð.

#### Utbjóðing

At hetta málið hevur slíkan skund, nú tað kortini hevur drigið so nógv út, er tann, at man frá føroyskari síðu

metir, at markið má koma uppá pláss, áðrenn latið verður upp fyri 1. útbjóðing.

- Tað er okkara vón, og vit vilja gera alt vit eru mentir, at fáa tað málið í tingið líka eftir ólavsøku, soleiðis at vit kunnu koma í gongd við útboðinum longu í hesum árinum.

Lögmaður, sum skuldi aftur til Føroya í gjár, sigur við Sosialin, at eftir útgangstøðinum, so bendir tað á, at vit froyingar fáa eina góða avtalu.

## Danir vilja hjálpa føroyingum

*Nú danska havumhvørvislógin er lögð fyri tingið og eftir viðgerðina har er farin í Trivnaðarnevndini, so bjóðar Svend Auken orkumálaráðaharri føroyingum hjálp í sambandi við at seta lógina í gildi*

JAN MULLER  
UR KEYPMANNAHAVN

Millum ráðharrarnar, sum Anfinn Kallsberg tosaði við, meðan hann var staddur í Keypmannahavn rúndan um vitjan Madela í Danmark, var eisini orku- og umhvørvismálaráðharrin, Svend Auken.

- Eg tosaði við Svend Aukenu um umhvørvismál og so oljuvinnu. Hann var sera opin og positivur ikki minst tá vit komu at tosa um oljuvinnuna.

Lögmaður vísir á, at tað er eitt risastig fyri føroyingar at fara undir eina oljuvinnu.

- Vit hava fingið ta donsku lógina um havumhvørvi, sum atlanin er at fáa tingið at seta í gildi fyri Føroyar. Tað eru ógvuliga nógvir praktiskir spurningar at taka støðu til í sambandi við oljuna. Tað var í hesum sambandi, at Svend Auken beyð sær til at hjálpa okkum, nu teir sjálvir hava so drúgvur royndir á okkum.

Seinasta hond verður nu lögð á avtaluna, sum í næstum skal samtykkjast av lögtinginum, fólkatinginum og bretska stjórnini.

Svend Auken, danski orku- og umhvørvismálaráðharrin



## Færri ferðafólk, meiri farmur og postur

Í februar 1999 hava 5.773 fólk ferðast um Vága Floghavn. Hetta er ein minking í mun til februar 1998, tá 5.826 fólk ferðadust um floghavnina. Minkingin svarandi til 0,9%, kann stava frá, at ferjufarmur nú er alt árið. Farmamengdin er í februar 1999 ókt við 30,1% til 38.200 kg., meðan posturin er óktur við 11,3% til 49.300 kg.

Nakrar seinkingar og 1 avlýsing vóru í rutuflogferðsluni í februar í ár orsaka av veðurlikindunum, har kavaveðrið hevur verið orsøkin.

Tann felags frágreiðingin,

sum føroyskir og danskir myndugleikar í felag gera um Vága Floghavn, er um at verða liðug. Arbeitt verður nu við at finna fram til, hvat ein útygging kemur at kosta. Hetta arbeiði ger Landsverkfrøðingurin.

Hagtölini fyri flogferðsluna um Vága Floghavn finnast annars á heimasíðuni hjá Vága Floghavn.

[http://www.slv.dk/vagar/faerosk\\_version/statistic/aircraft\\_movements/1999.htm](http://www.slv.dk/vagar/faerosk_version/statistic/aircraft_movements/1999.htm)

[http://www.slv.dk/vagar/faerosk\\_version/statistic/aircraft\\_movements/1998.htm](http://www.slv.dk/vagar/faerosk_version/statistic/aircraft_movements/1998.htm)



aircraft movements/1998.htm



**Toll- og Skattstova Føroya**  
Eysturoyar øki

Niðanfryi standandi størv á Toll- og Skattstovu Føroya, Eysturoyar øki verða við hesum lýst leys at søkja.

### Skrivstovufólk

Avloysarastarv fyri starvsfólk í farloyvi fram til 01.01.2000.

#### Arbeidsuppgávur

Eftirlitsarbeiði innan toll, mvg, skatt o.a.

#### Forleikakrov

Umsøkjarar skula helst hava merkonom útbúgving ella líknandi. Viðkomandi skal vera røkin, kunna arbeiða sjálvstøðugt, og hava lætt við at samstarva.

#### Løn- og setanartreytir

Starvið verður sett sambært sáttmála millum Figgjarmálastýrið og Starvs-mannafelagið eftir útbúgving og starvsroyndum.

### Skrivstovufólk

Avloysarastarv fyri starvsfólk í farloyvi fram til 01.01.2000.

#### Arbeidsuppgávur

Ymiskt skrivstovuarbeiði í samband við kundaavgreiðslu og tollavgreiðslu.

#### Forleikakrov

Umsøkjarar skula helst hava royndir í skrivstovuarbeiði. Viðkomandi skal vera røkin, kunna arbeiða sjálvstøðugt, og hava lætt við at samstarva.

#### Løn- og setanartreytir

Starvið verður sett sambært sáttmála millum Figgjarmálastýrið og Starvs-mannafelagið eftir útbúgving og starvsroyndum.

### Reingerðarfólk

Søkt verður eftir reingerðarfólki.

Arbeidstíðin er 2 tímar um dagin eftir kl. 17. Hósdag tó eftir kl. 18.

Starvið verður sett eftir sáttmála hjá Føroya Arbeidarafelag.

#### Umsókn

Skrivligar umsóknir saman við prógvum og ummælum verða at senda til:

### Toll- og Skattstova Føroya

Eysturoyar øki

Postboks 225

FO-600 Saltangará

innan 27. mars 1999.

#### Um Stovnin:

Toll- og Skattstova Føroya er stovnur undir Figgjarmálastýrninum, hvørs uppgáva er at fýnsita toll-, avgjalds-, mvg-, innokuskattalógina og alla skuldarnnkrøvning hjá landinum. Stovnun hevur 150 starvsfólk og er skipaður soleiðis, at planlegging og menning fer fram í Stýrnun a Argjum. Tær sjev okkarskrivstovurnar, ið eru á Tvøroyri, í Skopun, Sørvági, Saltangará, Klaksvík og Tvær í Torshavn, røkja rakstunn í Eysturoyar øki, har viðkomandi kemur at starvast, starvast 16 fólk.